

হুইয়েন লানপাউ নিংথোকাবা, জুলাই ১৯, ২০২১, ইম্ফাল ৪৪শুবা চহী, ১১৪শুবা মশীং

ময়াম শিবগী মরম লৈরম্নরা থরায়শিং কন্নবা লাননি, মরম লৈহনগনু

কোভিড-১৯ পেঙ্গমিককী সেকেন্দ রেড মায়েক্করিবা স্টেটসিদা লৈবা মীয়ামগী মরম্নগী লায়নাসিনা মরম ওইদুনা শিহনবা মীগী মশীং য়ায়ে। জুলাই ১৭, ২০২১ ফাওবদা মীওই ১,৩৬৫ শুয়ে। শিব্রা মীওইশিংসিগী মশীংসি স্টেট লেভেল দেইস ওডিট কমিটিনা পীরকপা রিপোর্টকী মতুংইহানি হায়দুনা গভর্নমেন্টকী কোভিড-১৯ কম্বন কন্ট্রোল ক্রমনা থোরকপা চেবোলগী মতুংইহা হায়বনি। শিবগী যৌদোকসি নুমিংসিনা অরোইবা ওইগদবসু মান্নি। পুং ২৪গী মনুংদা মীওই ২৩ শিবা যাওয়ে। ২২ শিবসু যাওরে। অদুগা অয়াহুনা মীওই ১০গী মথক্তা অদুম্মক শিরকপনা মথা তানসু শিরকখিগদবা মান্নি। শিরকবদি ওইহনু। শিবগী যৌদোকসিমা লেপখবদি পোজিটিভতগী নেগেটিভ ওইহল্লকবগী হোংনবা খক্তে ওইহবদি শ্বর খরিদি হোন্দোক্কনি। অদুব পিকখবা স্টেটসিদা লায়নাসিনা মরম ওইদুনা মী অসুক য়ান্না শিরিবসিগী মরমশিং শোয়দনা লৈগনি। মরম লৈতনা য়ামখ্রবা থরায়শিংসি মাঙখিবা য়ারোই। মতাংসিদি মমল য়ান্নবা থরায়শিংসিবু হিংথং থংতুনা পুখিবগী মরমশিংগী মনুংদা ওজ্জিজন মতম চানা ফংহৌদবা, মথৌ তাবা চাং য়ৌনা লৈতবগী মরমসু শোয়দনা যাওরমগনি। মরমদি হোম্পিটালশিংদা লায়ংলিবা কোভিড-১৯ পোজিটিভ পেঙ্গমিকশিংগী ইমুং মনুংগী মীওইশিংনা ওজ্জিজন সিলিন্দরশিং কাংগী হৈরুক লাক্কবদৌনা মুন্নবগী যৌদোক ফাউবা থোকয়ে। গভর্নমেন্টকী মায়কৈদগী ওজ্জিজন প্লাস্ট খরা লিংখংলে। লনাই মীওই নংত্রগা মীওই কাঙলুপ কয়ানা বি অমসুং দি টাইপকী ওজ্জিজন সিলিন্দর অমসুং কলেম্বেটর কয় চীফ মিনিষ্টরগী রিলিফ ফন্দদা দোনেট তৌনরকয়ে। লায়ননা গভর্নমেন্ট অমসুং প্রাইভেট হেল্ঠ ফেসিলিটিশিংদা শীজিগা ওজ্জিজন সিলিন্দরশিংগী মতাংদা স্ট্রিক্ট সুপারভিজন অমসুং মেনেজমেন্ট তৌরি। মসিনা তাকপদি কোভিড-১৯গী সেকেন্দ রেডকী লাস্বেংদা ওজ্জিজনসু মরু ওইবা খুংলায় অমা ওইরি হায়বনি। হৌজিকপুদি লেম-পানা ফাওবা লৈব্রবসু চি লাওনা কোন্নবা ফাউবদি থৌরাং তৌরবা মান্লে।

অদুব স্বাইদগী লাইবক থীরিবিদি উরিপোক্তগী নরেশ মাইমোম কৌবা পিটিমর অমনা কোভিড-১৯ পেঙ্গমিকশিংগীদমক ওজ্জিজন মরাং কায়হল্ল, শরক শিহনগনু, ওজ্জিজন প্লাস্টশিং মরাং কায়না লিংখংলু, প্লাস্টশিং অসিদা লেপুনা পরার সপ্লাই পীযু হায়দুনা ফাইল তৌরকখিবা পল্লিক ইন্টরনেট লিটিগেসন (পি আই এল) নম্বর -২৬ ওফ ২০২১ লৌখংতুনা খন্নরকপদা হায় কোর্ট ওফ মণিপূরগী চীফ জুস্টিসনা লুচিংবা দিভিজন বেঞ্চ অমনা ফোঙদোকখিবা রাফমশংদুনি। রিমসতা অনীশুনা ইলটোল তৌগদবা ওজ্জিজন প্লাস্টশিংগী মনুংদা অমদি তৌদ্রি হায়বনি। মসিগী মরমশিংসু পি আই এল অসিগী হেসপোন্ডেমেন্টশিংগী মরক্তা যাওরিবা রিমসকী মায়কৈদা লেপখিবা কাউন্সেলনা ময়েক শেংনা ফোঙদোকখি। অদুগা স্টেট হেসপোন্ডেমেন্টশিং অমসুং যুনিয়ন ওফ ইন্দিয়ান মিনিষ্ট্রি ওফ হেল্ঠ এন্ড ফেমিলি রেলফোরগী সেক্রেটারিগী মায়কৈদা লেপখিবা এডিসনল এডভোকেট জেনরল অমা অমসুং এসিষ্টেন্ট সোলিসিটর জেনরল অমনা পি আই এল অসিগা মরী লৈননা ফাইল তৌরকখিবা রিপ্লাই এফিডেবিটশিংবু কোর্টনা রেকোর্ড তৌরগা ফোঙদোকখিবা রাফমশিং অদুনি। হায় কোর্ট ওফ মণিপূরগী চীফ জুস্টিসনা লুচিংবা বেঞ্চ অদুনা ওজ্জিজন প্লাস্টশিংগী মশীং ১৬ ইলটোল তৌগনি হায়গা হৌজিক ফাওবদা প্লাস্ট ১২ যৌনা থমদবগী মতাংদা পন্দুনা লৈরিবা স্টেটস অমসুং স্টেজ কেস অসিগী মথংগী নুমিং ফাওবদা এডিসনল এফিডেবিট ওইনা পীখংলক্কবা দিরেঞ্জন পীখি। ওজ্জিজনগী মতাংদা সেন্চেল অমসুং স্টেট গভর্নমেন্টকী মরক্তা 'প্রোপার কমিউনিকেশন' রাংলে হায়বা রাফমসু ফোঙদোকখি।

কোর্টনা ফোঙদোকখিবা রাফমসি কেস অসিগী মরী লৈনরিবা হেসপোন্ডেমেন্টশিংগী মায়কৈদগী সবমিট তৌনরকখিবা এফিডেবিট ময়ামদু রেকোর্ড তৌরগা হায়রকপনি। মসি ওইহরগদি ফীভমসিবু লাইবক থীবনি হায়না হায়রগদা তেনশিল্লগদা? থৌওংসিদি লাইবক থীবনি হায়রগসু মসিগী মরক্তা মমল য়ান্নবা থরায় কয় মাঙখ্রবনি। হায় কোর্টকী রাফমসিসু জুলাই ১৪, ২০২১দা ফোঙদোকখিবনি। মসিদি চুমদে। নাকল অমদনা শ্বর হোনবা ফাউবা কাউরগা কোভিড লাস্বেংনরি হায়রগা ওজ্জিজনগী মতাংদা সেন্টরগা স্টেটকী মরক্তা খমুক-খমুক তৌনরলিবসিবু মনুংদা করি লৈবদগীনো? লানসি থরায়শিংগা মরী লৈনবা অরুবা লাননি। পুকচেল খরগা হেমা শেংঙু। নাইতে চাদবা মরমশিং লৈহনগনু।

হুইয়েন লানপাউ লিটরেরি কুইজ-২২

- ১) কুমজা ১৯৫৪দা অহানবা ওইনা ফোঙখিবা 'জাৎ ওনবা' হায়বা লাইরিকসি করম্মা মখলগী লাইরিকনো অমসুং কননা ইবনো?
২) 'থমজরম্নে থরায়গী থরায়/পামজবদা পীথোক্কয়ে/শেমজরম্নে তুরেলগী কাওশীং/দৈচেলনুংদা শিন্নরম্নে।/অসি যৌনা লাইবকখীরবী/তোক্কর্নি রাংমা যৌজরগে।' দ্বৈশ শেংরে মতেকসি কননা ইবনো অমদি করি লাইরিক্তগী লৌথোরকপনো?
৩) গ্যানপিথ এরাড ফংলবা গুরদিয়াল সিংহগী 'মারহি দা দীভা' হায়বা লাইরিকসি মীত্লেলান্দা করি হায়না থোন্দুনা কননা হন্দোকপগে?
৪) 'সিংথঙখোয়া মহারাজ গঙ্গা চংপা' হায়বসি কননা লেংবনো?
৫) কলিকতা বিশ্ববিদ্যালয়দা ইন্টরমেডিএট আর্টসতা তল্লা অহানবা মণিপূরী শৈবেংগী টেক্স বুক ওইখিবদু করি লাইরিকনো, কননা ইবনো?

মথক্তা পীরিবা রাহংশিং অসিগী পাউখুম জুলাই ৩০, ইরাইনুমিংকী অয়ুক পুং ১১ ফাওবগী মনুংদা পাউচে অসিগী ওফিসতা নংত্রগা ই-মেল hueiyenliteraryquiz@gmail.com সিদা মেল ওইনা থাবীরকপা য়াগনি। পাউখুম পীরিকপা/থাবীরকপা মতমদা মিং, লেফম, মইহেগী থাক অমসুং কন্টেক্ট নম্বর ময়েক শেংনা ইবিরকউ। রাহং খুদিংমকী পাউখুম চুয়া নংত্রগা মশীং য়ান্না চুয়া পীরিকপা মীওইশিং অদুদগী দ্রো ওচরগা লাইবক ফবা মীশক অমা খনজগনি। লায়ননা খল্লাবা মীশক অদুদা মনা পীজগনি।

লৌমীশিংগী কাখল

ফৌ মশক মুন্না খঙনবগী তঙাইফদবা

এস সুমঙ্গল

করি করিগুন্না মতমদা ফৌ মশক খঙননা থাকবগী ফৌ থারিবা ইচিন ইনাওশিংনা খুদোখিবা নংবা থোক্তা নঙে। ফৌ মশক খঙন হায়বসিদা থমজনীংলিবা রাফমদি ফৌদুগী মগুনশিং (কেবেরেকশিং) খুদম ওইনা মরু ওইবা মগুন খরা পঞ্জরবদা ফৌগী মতম হায়বদি মরু হনবদনী লোকপা ফাওবদা চঙবা মতম, ফৌগী অরাংবা, লায়না তাগনবা-তাগনবা, অইংবা থাঙবা গুন্না-গুন্দনবা মরম ওইহরগা অঙনবদা নংত্রগা অথেংবদা থাবা য়া-য়াদবা হায়বসি তঙাইফদনা খঙন য়ান্নমক মরু ওই। অনৌবা ফৌ মখল কয় পুথোরক্কিবশিং অসিগী মগুনশিং নিংখিনা খঙলবা মতুংখনি ময়ামদা থাননবা রিলিজ তৌবা হায়দনা থাদোরক্কিবা অসি। সাইন্টিস্টশিং, ব্রীদরশিং, এগ্রোনোমিষ্টশিং, পেথোলজিস্টশিং কয়ানা হুয়া হুয়া মফম কয়াদা চাংয়েং তৌরবা মতুংদা হায়রিবা থবক অসি পাঙথোক্কিবনি। তাইই তরাইনা পুথোরকপদি নঙে। মরম অসিনা পুথোরক্কিবা ফৌশিং অসি অখঙ অই, এল্গপার্টশিং, দিপার্টমেন্টকী এল্গটেন বার্করশিং খুদিংমক মশক মুন্না খঙনগা লায়ননা ফৌশিংদুবু থাবনা চঙলিবা থবক থৌরম খুদিংমক মুন্না খঙন তঙাইফদে।

ফৌ মশক খঙনগী কাংবা :-
- ঐ ঐনা থারিবা ফৌ মশক মুন্না খঙনবা ফৌদুগী তৌফম থোকপা থৌরমশিং হায়বদি হার চইবগী চাং, মতম লায়না খঙনুনা মতম চানা, চাং চানা চাইদুনা ফৌথোক হেলহল্লি।
- হার চাং চানা হাওপুনা হেনজিমা হাঙ্গদনী অমাঙবা - শেল হেমা চঙবা, লায়না-তীলনা তাদুনা মাঙবদগী কন্দুনা অমদি ফৌহাম শাম্পদগী কন্দুনা অমাঙবা খুদিংমক্কী কনবা গুমহল্লি।
- অইংবা মতমদা মতোন থোকপা গুন্না ফৌ মশক খঙনবা অতেনবা মতমদা অঙনফৌ থাবগী মতম লৌদুনা অনীরক চাবী ফৌ থাবগী খুদোংচাবা লৌবা গুমহল্লি। লায়ননা য়ান্না থেংবদা অইংবদা

মপান শাংতুনা মরু মপুং ফানা চঙদুনা ফৌ নিংখিনা লোকপা গুমহল্লি।
- করিগুন্না মতমদা অখঙ অইশিং তানবা মতমদা থারিবা ফৌ অদু মশক মমিং মুন্না খঙন ফৌ নংত্রগদি ফৌগী তৌফম থোকপা মরু ওইবা হার চইবগী তাক্ক খননবা মতমদা এল্গপার্টশিং ফাওবা তৌফম খঙনবা অমা ওইবা য়াওবসু নঙে। মসি পুন্মক থোক্কননবা ফৌশক খঙন তঙাইফদে।
- করিগুন্না মতমদা ফৌ অদু মতম গুইবা হায়বদি মশাগী নুমিং মশীংদা চঙবা গু-তেনবদা মেশা অমদি নুংশা মঙাল/নুমিং থোকপগী অমদি তাবগী মতম শাংবা/তেনবগী মতুংইহা শাংপা ফৌ ওইহরগদি মতম গুইদুনা লৈ। মরম অদুনা করম্মা মতমদা শাংকনি হায়বা খঙনবা অরাবা ওইহল্লি। ফৌ মশক খঙনবদি মসিগী অরাবা অসি লৈরেই।
- করিগুন্না অঙনবনি হায়দনা থারকগা অথেংবা ওইহরগা, অথেংবদা থাবা য়াবনি হায়না থারকগা ঈংশিল্লকপা মতমদা মপান শাংপা গুমদুনা হোংনক্কা পুন্মক অরেহুদা তাবা অসিনাচিবা থোকপা য়াই।
অমাতা থমজরিবা রাফমশিং অসি থোক্তনবা ফৌ মশক মুন্না খঙন হায়বসি য়ান্নমক তঙাইফদবা অমা ওই।
ফৌ খরা মশক খঙনগী কাংগনি খল্লি। অঙনবা - পারিফৌ, আর সী মনিফৌ ১২ হান্না রিলিজ তৌদ্রিঙেদা আর সী এম-১৩ হায়না খঙনরম্মা, মঙালফৌ (সী এ যু আর ৩), হায়ব্রিডা পি এ সী ৮০৭, ৮০৭ প্রস অসিনাচিবা।
অথেংবদা - ওগষ্ট ২০গী মতুংদা হনবা য়াবা ফৌ - পারিফৌ, আর সী মনিফৌ ১২, মঙালফৌ অসিনাচিবা।
ফনা গুন্না ফৌ ওইদুনসু পি এ সী ৮০৭, আই আর ৬৪ অথেংবদা থাবদা শাংপা গুমদে।
ফৌশিং অসি মশক খঙন মায় পাক্কা ফৌ থানবা হোংনসি। ●

কোভিড-১৯গী কর্ফিয়ু মনুংদা শা-ষণ লায়ংবা

- ডা. সরাংথেম জেসমারানি -

হৌজিক মতমসিদা লায়না-লাইচং কয়া অমা লাক্কিম্বা যুদদগী মপান থোক্তা অনা লায়ংগী হীদক লাংথক লৈনবা হোংনবদা খুদোংচাদবা কয়া অমা মায়েক্করি। অসিগুন্না মতমসিদা ইনাজ ফলিবা মখাদা থমজরিবা খরসিনা শা-ষণ নারকপা মতমদা শীজিগদুনা অনা-অয়েক কয়াদগী ফহনবা গুমগনি।
ক) মশা শাগংপদা হেংবো মনা শীজিগা :- মশা শাগংপদা হেংবো মনাসি নোংমদা খরা য়ান্না অহুমক থোক্কা পীজবিবা অমদি হায়রিবা মনাসি মরৈদা নোংমদা অহুম/মরিরক তৌবীরগদি মশা শাগংপা হুহুহল্লি।
হেংবো মনাদা চিনিগী শরুক চাদা ৩.১.৪ যাওই। মসিদসু নঙনা মিনরেল, ভিটামিন কয়া অমসু য়াওরি। হেংবো মনাসিনসু মথী-ময়ুং নিংখিনা ফাইবা গুমহল্লি অমদি মশাদা লৈরিবা লোকশিং লৌথোকপা গুমহল্লি।
খ) মশা শাগংপদা হাইঙু অনৌবা/মনাওগা চিনি অঙাংবগা শীজিগা :- হাইঙুশিং নিংখিনা চামথোক্কিবা তুদা পেট্ট শেল্লগা চিনি অঙাংবগা পূন্না য়ান্নবীরগা নোংমদা ২-৩ লক পীজবিগনি। মসিনা হকচাং শাগংপা হুহুহল্লি। হাইঙুদা কেফিক এসিড, করকুমিনগী চাং য়ান্না যাওই।
গ) মখেঙ হায়দা শীজিগা য়াবা মখলশিং :- ১) রা মনা :- নোংমদা রা মনাসি মরাং কয়না অয়ুক অমদি নুমিনাংরাইরমদা পীজবীরগদি মথী পেংলফদগী কনশিল্লকই অমদি দাইরিয়া ফহল্লি।
২) সিটামেল :- অশংবা নংত্রগা খরা মুন্মপ তৌবা সিটামেলসি অহুম/অহুম অনীরক থোক্কা অতোপ্পা মচিঞ্জাকশিংগা পীজবীরগদি মখেঙ হায়দা হইহু। করিগুন্না মতমদু সিটামেল অশংবসু পীজবদা মখেঙ হায়দা ফহল্লি। সিটামেলদা তুল্লবগী শরুক যাওই অমদি থীরনিগী অনাবা কয়া অমসু ফহল্লি।
৩) রাইকুপ/চেঙকুপকা লফৌগা পূন্না শীজিগা :- রাইকুপ/চেঙকুপকা লফৌগা পূন্না তেংলগা পীজবিবা মতমদা মখেঙ হায়দা হুহুহল্লি। মসি য়াদা রাইকুপ কেজি অমদা লফৌই ৪-৫ হাঙ্গপা নোংমদা অহুমক থোক্কা নুমিং মনি/হমনি পীজরগদি মখেঙ হায়দগী কনবা গুম্মী।
৪) সনাই মথী শীজিগা :- শল্লাম সনাই মথী মতুং মথীদু পীথকপদা মখেঙ হায়দগী গুংকথোকপা গুম্মী। সনাই মথীদা য়াওরিবসি ভিটামিন এ অমসুং দিনি। মসিদা এটি বেক্টেরিয়েল প্রোপার্টি যাওই। মসিদসু নঙনা অতোপ্পা মিনরেল, প্রোটিন, ফেট অসিনাচিবা কয়া অমসু য়াওরি।
৫) মদে মনা অমদি হুদাম মরু শীজিগা :- মদে মনা অমদি হুদাম মরু ঈশিংগা কোন্ননা পুক হাইলিঙেদা নুমিং হমনি নোংমদা অনীরক পীজবীরগদি মখেঙ হায়দগী অমদি দাইসেপ্তিকগী গুংকথোকপা গুম্মী।
খ) মচিন মরৈ অমদি মখেঙ নাবা :- ১) নীম মনাসি ঈশিংগা ফুংলগা মইদুনা মখেঙগী লোংখুদা শোক্কিবদুনা চামথোক্কিগদি অনাবসি য়ান্না থুনা ফে। মসি য়ান্না তেয়না তৌবীগনি। নীম মনাদা এটিসেপটিক এটি বেক্টেরিয়েলগী প্রোপার্টি ময়াম অমা য়াওরি। নীমদা নীমবিন অমদি নীমবিসিদিন য়াওবা মরম্মা অশোক অপর কয়া অমা ফহল্লি, হকচাং শাগংপা হুহুহল্লি, অনাবা ফাওবদা গুমহল্লি।

২) লৈখোমদা চহংনবা :- মচিন মরৈ অমদি মখেঙ নাবশিংদা লৈখোমদা চহংনুনা অশোকপা মখেঙশিংদু লৈখোমদা য়োম্মগা থমখুনা হয়িং, কাঙ অমদি অতোপ্পা তীলশিংদা চঙবা গুমহল্লি। মসি কা হেমা অফবা লায়ং পথাপতি ওইদে।
৩) করপূর নংত্রগা টরপেন্টাইন ওইল শীজিগা :- অশোকপা মখেঙদু নিংখিনা চামথোক্কিগদি করপূর অমদি টরপেন্টাইন ওইলনা মীকচর শেইরগা অশোকপা জগাদা তৌবীরগা অনাবদু ফবা গুমহল্লি।
৪) ফীজিগা থোইহি/চুইগা শীজিগা :- মচিন মরৈ নাবা মতমদা শা-ষণশিংদু মননাও মনুং অমদি মরৈদা চাংপা কয়া অমা উবা থেংনিবগনি। মসিনা চাবা থকপদা অরাবা অমা ওইহল্লি, চাশিনবা কয়া য়াদে। মসিদা ফীজিগা থোইহি/চুই হাওপুনা মীকচর শেল্লগা মতুংদা টে অমদা লশিং য়োম্মগা হায়রিবা মীকচরসিদা লুইরিবা তুদা মচিন কাথোক্কিগদি মরৈদা নোংমদা ৩/৪ রক তৌবীগনি। মসি নুমিং ৪/৫নিমুক তৌবীরগদি অনাবা অসি ফবা গুমহল্লি।
৫) খোমজিন চেকখাইবদা দী/বট্টর শীজিগা :- খোমজিন চেকখাইবদা দী নংত্রগা বট্টর অদু শল্লাম শুমদ্রিঙেগী মমাঙদা তৌবীগনি। মসিনা চেকখাইরিবা উশাশিংদু থোংহল্লি অমদি নিংখিনা শল্লাম শুদা গুমহল্লি।
৬) অশোক অপর থোকপদা যুবি থাও অমদি চম শীজিগা :- অশোক অপর অমদি লেনথং থোংতপদগী শোকপদা যুবি থাওগা চমগা শুরগা মনুদা থোরকপা মইদুগা পূন্না মীকচর শেল্লগা মইদুনা তৌবীরগদি য়ান্না থুনা ফহল্লি।
৭) তীল চেনবা হুহুহনবা :- তীল চেনবা হুহুহনবা কিহোম মনা পীজবিগনি। মসি নুমিং ৪-৫নি পীজবিগনি। নোংমদা কিহোম মনা ৫-৭ ফাওবা পীজবিগা য়াই।
৮) মপান থোকপদা ই য়াওবা তারগদি ঈশিংদা চা মনাসি গ্রাম ১০০ ফুংলগা মইদু নুমিং ৩নি লোম নোংমদা ৪/৫নি পীথকগদি হায়রিবা অনাবসিদিগী ফবা গুমহল্লি।
৯) মখেঙ হায়দা য়াদবদা আতাগা হুদাম থাও অমদি চিনি অঙাংবগা পূন্না পীজরগদি ফবা গুমহল্লি।
১০) অশোক অপর, লেনথং-খোংতপদা ই থোক্কপা য়াওরগদি সনাই মনাসি পেট্ট শেল্লগা থোইবিদা থোক্কিবা ঈদু খকপা গুম্মী।
১১) করিগুন্না মতমদা অশোক অপর য়াওদুনা অশোকপা জগাদা মতম চানা লায়ংগীহৌদ্রগদি হয়িং ময়াম তোংশিন্দুনা হন চঙলগদি চুই মনাসি খুবা অমা হেকপীরগা শুগাইবীরগা হন চঙলিবা জগাদুনা থোইগনি অমদি ফিনা/বেদেজনা য়েংশিল্লগা নোংমদা অনীরক তৌবীগনি। অসুন্না নুমিং হমনিমুক তৌবীরগদি হন চঙবা গুমহল্লি, অশোকপা মনুংদা লৈরিবা হন ময়ামশিংদু শিহল্লি।
১২) মশা শাগংলকপা মতমদা থাও অইংবা অদু ২.৫০ এম এলদা হীদক মনা অফবা ৫ অমদি শুনু মথী ২.৫০ এম এল পূন্না য়ান্নবীরগা লশীংদা ময়ামলেদা নোংমদা ৩/৪ তৌবীরগদি হকচাং শাগংপা ফে।
অসুন্না শা-ষণ নারকপা মতমদা খুদকী ওইনা হীদক লাংথক ফংলক্কা নংত্রগা খুদোংচাদবা লৈবীরগদি মথক্তা থমজরিবা ময়ামসি শীজিগদুনা লায়ংবীগনি। ●

ইকায়খুম্মরিবা চীফ মিনিষ্টর নোংথোম্ম বিবেরননা শারেং য়োকপা গুমীশিংদা চাদা ৫০গী গ্রান্ট পীগনি হায়দুনা লাউথোকখিবদা ঐখোয় পুন্মক্কা খন্মিন্নগদবশিং

ডাঃ য়ুন্মাম বেদজিং

কুনমাথোইশুবা নেসনল কিশ ফার্মর দে হায়বদি নেসনলগী ওইবা গুমীশিংগী নুমিং অসি চেলিবা থা অসিগী তারিখ ১০দা দাইইক্টোরেট ওফ ফিশারি, লস্ফেলপাংতা দিপার্টমেন্ট ওফ ফিশারিজনা শীন্দুনা লৈবাকী অতৈ মফমশিংদা পাঙথোকখিবগুন্না য়ান্না মায় পাক্কা পাঙথোকখি। হায়রিবা থৌরম অদুনা অথেংবা মীপুংলেনগী ফক্ষমদা লেংখনিবীখিবা ইকায়খুম্মজরবা লমদম অসিগী চীফ মিনিষ্টর ওইবীরিবা শ্রী নোংথোম্ম বিবেরননা শারেং য়োকপা গুমীশিংদা চাদা ৫০গী গ্রান্ট পীগনি হায়না লাউথোকখিবসি। ঐখোয় পুন্মক্কী য়ান্না লাইবক ফবনি। তৌইগুহুসুং ঐখোয় পুন্মক্কা খন্মিন্নগদবা হীরম কয়া অমসু লৈরি। শারেং হায়রিবা গা অসি লমদম অসিদা চঙদবা য়াদবা য়ান্না পান্না চানবা গা মখল অমা ওইনা খন্নরি। মরু ওইবা থৌরমশিং খুদম ওইনা হায়রবদা মঙানি চাক্কৌবগুন্না থৌরমশিংদা শারেং অসি চঙদবা য়াদবা গা অমনি হায়না খন্নরি। তৌইগুহুসুং শারেং অসি মপান্দগী পুশিল্লকপা শারেং ময়ামা উপগী গা হায়রগা খঙনবা গাশিং ওইনা শীজিগরি। ইকায়খুম্মজরিবা চীফ মিনিষ্টরনা য়ান্না মরু ওইবা রাফম অমসু নেসনলগী ওইবা গুমীশিংগী নুমিং অসি পানবীরশী মদুদি বৌগুন্না গাশিংদি লমদম অসিদা য়োক্করবনিনা মসিগী পোথোক হেংগহুদুনা মপান্দগী পুশিল্লক্কা য়াগনি। তৌইগুহুসুং শারেংদি লমদম অসিদা য়োক্করবা মরম্মা লমদম অসিদা চাবা কোন্নবা গা পুথোক্কবসু মপান্দগী পুশিল্লক্কা য়ারোই। মরম অদুনা শারেং য়োকপগী তঙাইফদবা লৈরি। মতাং অসিদা থমজনীংবা রাফম অমদি শারেং হায়রিবা গা অসি ইন্দিয়া পুন্মক্কা মচা পুথোকপগী থবক তৌনক্রিবা মরম্মা মচা ফংবনিনা য়োকপা গুম্মদবগী চাদা ৫০গী গ্রান্ট পীগনি হায়রিবা অসি ফবা গুমদনা তোকখিবা তাররা হায়বসিনি। শারেং হায়রিবা গা মখল অসি য়ান্না থুনা চাওগনবা অমদি ঐখোয়না চাবদু য়ান্না মচি ওইবা গা মখল অমনি। হায়রিবা গা মখল অসি ইন্দিয়া, বাংলাদেশ, পাকিস্টান, শ্রী লঙ্কা, নেপাল,

আফগানিস্তান, ইন্দোনেশিয়া, ময়াম্মার, থাইলেন্দ, ভিএটনাম অমসুং কম্বোদিয়া ফই। হৌজিক ফাওবদা স্বাইদগী চাওবা থেংনবিবা ডাসি মিটরি ১.৮৬ শাংই অদুগা কিলোগ্রাম ৪৫ লুমই। মরম কোকপদি রিজার্ভরগুন্না অটৌবা ঈশিংদা কুলাই অমদি ওগষ্ট থাদা কোকই। তৌইগুহুসুং তুরেল, পাং, অচেনবা অমদি চেদবা ঈশিংশিংদা অদুমক লৈবা হইন। শারেং অসি মচিঞ্জাক য়ান্না চাবা অমদি অতোপ্পা গাশিংগা য়োক্কিম্বাদা খুদোংচায়েই। মখেয়না চাবগী মওং অসি য়েংলগা মখেয় অসি ফ্রেশ রাটর শার্ক হায়নসু খঙনে। তৌইগুহুসুং শারেং অসি ঐখোয়না গা য়োক্করিবা পুশ্রিংশিংদা ফজনা য়োকপা য়াবা গা মখল অমনি। শারেং অসি য়োকপীগে হায়রবদি মইশাগী ওইবা ঈশিংশিং হায়বদি তুরেল, পাংনিচিবা মফমশিংদগী মচা ফারগা য়োকপীবা য়াই। মণিপূরগী ওইনদি শারেং অসি মইশাগী ওইবা তুরেলশিংদা নংত্রগা পাংশিংদগী য়োক্কবা মচা ফাবা ফংগনি হায়বা থাজদে। লমদম অসিদা ফংদ্রবসু অসামগী তুরেলশিং বরাক, ব্রহ্মপুত্র তুরেলশিংদগী খরমখৈদি ফংনবা হোংনবা য়াই। মতাং অসিদা ঐনা হংনজক্কা ফংলকপগী মতুংইহা বাংলাদেশতদি শারেং মচা পুথোকই অদুব চুই অমদা লাখ ১ নংত্রগা ২দগী হেমা পুথোকপা গুমদে হায়বীরকই। মতাং অসিদা করিগুন্না অমখক্তে অমুক থমজগে মদুদি লমদম অসিদা মপান লমদগী পুশিল্লকিবা উপগী শারেংশিং অসি পুশ্রিংশিচিবা য়োক্কপা পুথোরকপা শারেং নঙে। মখেয়শিং অসি মইশাগী ওইবা অটৌবা ঈশিংশিং খুদম ওইনা হায়রবদা অসামদা লৈবা ভিলগুন্না ঈশিংশিংদগী ফারকপা গাশিংনি। মণিপূরদসু শারেং অসি চুই খরগী মমাঙদি মইশাগী ওইবা পাং, তুরেলশিংদা ফংলশী। অদুব হৌজিক্তি ফংলক্কা মরম কয়ামকম লৈয়ে। ইন্দিয়ামী মফম কয়াদা লৈরিবা গাগা মরী লৈনবা থবক তৌরিবা লৌইশঙ কয়ানা শারেংগী মচা পুথোকপা অমদি য়োকপগী থৌরাং তৌরক্কনি হায়বগী থাজবসু লৈ। মণিপূরগী ওইনসু গুমীশিংদা থৌওং অসি পাঙথোকপা গুন্মবগীদমক্তা গাগা মরী লৈনবা থবক তৌরিবা লায়গাশিংদা শুংশোয় শোয়দনা হীরম অসিদা মিংয়েং চঙলক্কগনি হায়বগী থাজবসু লৈয়ে। গুমীশিংনসু য়ান্না মরু ওইবা অমদি ময়াম্মা পান্না গা অমনি খনবীন্দা খুদক্কা পাঙথোক্কা য়াদে হায়বগী রাখলবু তুংওইনিবিরগা অখঙ অইশিংগা তানরগা মায় পাক্কা পাঙথোক্কা হোংনবীযু। ●

